

Türkmen kärhanasy “Ojar Aziýa” we hytaý kompaniýasy China-Turkmenistan Cultural Center “Serahs-Mary-Serhetabat” ugry boýunça ýokary tizlikli ýoluň gurluşygyny amala aşyrmak boýunça hyzmatdaşlygy göz önünde tutýan özara düşünişmek baradaky Ähtnama gol çekdiler. Bu barada MIZ portaly habar berdi.

Resminama ýokary tizlikli ýollary gurmak üçin zerur bolan innowasion ulgamlarda ylmy-tehniki we maliýe hyzmatdaşlygyny ösdürmäge gönükdirilendir. Taraplar bu giň gerimli taslama maliýe serişdelerini çekmäge gönükdirilen başlangyçlary bilelikde durmuşa geçirmegi hem ylalaşdylar.

“Serahs-Mary-Serhetabat” ýoly Türkmenistanyň ulag ulgamynyň möhüm bölegi bolup, logistika gowulaşmagyna we ýurduň dürli sebitleriniň arasyndaky baglanysygyň pugtalandyrylmagyna ýardam eder.